

انڈین اکانومک سروس/انڈین اسٹیٹسٹکل سروس امتحان 2017

Posted On: 28 JUL 2017 6:14PM by PIB Delhi

نئی دہلی، 28 جولائی - یو این پبلک سروس کمیشن (یو پی ایس سی) کے ذریعے مئی 2017 میں منعقدہ انڈین اکانومک سروس /انڈین اسٹیٹسٹکل سروس امتحان 2017 کے تحریری امتحان کے نتائج کا اعلان کر دیا گیا ہے۔ اس امتحان میں کامیاب ہونے والے امیدواروں کو انٹرویو /پرسنلٹی ٹیسٹ کے لئے مدعو کیا گیا ہے۔ جب تک کہ ان امیدواروں کی اسناد اور اہلیت کی تصدیق نہیں ہو جاتی ہے تب تک ان کی امیدواری فی الحال عارضی ہے۔ امیدواروں کو پرسنلٹی ٹیسٹ کے وقت اپنی تعلیمی لیاقت، عمر، برادری اور معذوریات کے دعووں کے ثبوت میں اصلی اسناد جمع کرنے ہوں گے۔ لہذا تحریری امتحان میں کامیاب قرار دیئے گئے امیدواروں کو مشورہ دیا جاتا ہے کہ وہ اپنے تمام سرٹیفکیٹ کو تیار رکھیں اور اپنی اسناد کی اچھی طرح جانچ پڑتال کر لیں۔ اسی طرح امیدواروں سے گزارش کی جاتی ہے کہ وہ پرسنلٹی ٹیسٹ بورڈ کے سامنے پیش ہونے سے قبل کمیشن کی ویب سائٹ پر دستیاب اہم احکامات کو بھی اچھی طرح دیکھ لیں۔

امتحان کے قواعد و ضوابط کے مطابق تمام امیدواروں کے لئے ضروری ہے کہ وہ تفصیلی درخواست فارم (ڈی اے ایف) کو پُر کریں۔ 31 جولائی 2017 تا 21 اگست 2017 دوران تفصیلی درخواست فارم (ڈی اے ایف) یو پی ایس سی کی ویب سائٹ <http://www.upsc.gov.in> پر دستیاب رہے گی۔ ڈی اے ایف کو پُر کرنے اور فارم کو آن لائن طریقے سے کمیشن میں جمع کرنے سے متعلق ضروری احکامات کمیشن کی ویب سائٹ پر دستیاب کرائے جائیں گے۔ اس امتحان میں جن امیدواروں کو کامیاب قرار دیا گیا ہے وہ آن لائن تفصیلی درخواست کو پُر کرنے سے قبل کمیشن کی ویب سائٹ پر متعلقہ پیج پر پہلے اپنا رجسٹریشن کر لیں۔ پھر اپنی اہلیت اور ریزرویشن کے دعووں کی تصدیق کے لئے سرٹیفکیٹ/اسناد کی اسکین کاپی کے ساتھ بھرے ہوئے فارم کو اپلوڈ کر دیں۔ کامیاب امیدواروں کو مزید مشورہ دیا جاتا ہے کہ وہ ایگزٹ آف انڈیا، مورخہ 8 فروری 2017 میں شائع انڈین اکانومک سروس/انڈین اسٹیٹسٹکل سروس امتحان 2017 کے ضابطوں کو اچھی طرح پڑھ لیں۔

امیدوار تفصیلی درخواست فارم (ڈی اے ایف) کو پُر کرنے سے متعلق احکامات اور انڈین اکانومک سروس/انڈین اسٹیٹسٹکل سروس امتحان 2017 کے ضوابط، نیز انٹرویو کے وقت پیش کئے جانے والے اسناد سے متعلق احکامات کو بھی اچھی طرح پڑھ لیں۔ اگر کوئی امیدوار اپنی عمر، تاریخ پیدائش، تعلیمی لیاقت، ذات سرٹیفکیٹ (ایس سی، ایس ٹی، او بی سی) اور معذوریات سے متعلق اسناد پیش کرنے سے قاصر رہتا ہے تو وہ خود ہی اس کے لئے ذمہ دار ہوگا۔ اسی طرح اگر کسی امیدوار کے پاس مذکورہ اسناد میں سے کوئی سند نہیں رہتی ہے تو انہیں پرسنلٹی ٹیسٹ بورڈ کے سامنے پیش نہیں ہونے دیا جائے گا اور انہیں کوئی سفری کرایہ نہیں ادا کیا جائے گا۔

انڈین اکانومک سروس/انڈین اسٹیٹسٹکل سروس امتحان 2017 کے لئے پرسنلٹی ٹیسٹ میں کامیاب ہونے والے امیدواروں کا انٹرویو ستمبر 2017 کے مہینے میں منعقد کئے جانے کا امکان ہے۔ انٹرویو کی اصل تاریخ کی اطلاع امیدواروں کو ای سمن لیٹر کے ذریعے دے دی جائے گی۔ اسی طرح رول نمبر کے لحاظ سے انٹرویو کا شیڈیول کمیشن کی ویب سائٹ پر بھی دستیاب ہوگی۔ امیدواروں سے گزارش کی جاتی ہے کہ اس سلسلے میں تازہ ترین جانکاری کے لئے کمیشن کی ویب سائٹ (<http://www.upsc.gov.in>) برابر دیکھتے رہیں۔

امیدواروں کے لیے پرسنلٹی ٹیسٹ کی تاریخ اور وقت میں کسی بھی صورت میں کوئی تبدیلی نہیں کی جائے گی۔ اس امتحان میں ناکام ہونے والے امیدواروں کی مارک شیٹ امتحان کے حتمی نتائج کے اعلان کے بعد (پرسنلٹی ٹیسٹ کے انعقاد کے بعد) کمیشن کی ویب سائٹ پر اپلوڈ کر دی جائے گی۔ یہ مارک شیٹ 60 دنوں تک کمیشن کی ویب سائٹ پر دستیاب رہے گی۔ امیدوار اپنا رول نمبر اور تاریخ پیدائش درج کر کے اپنی مارک شیٹ حاصل کر سکتے ہیں۔ تاہم مارک شیٹ کی شائع شدہ ہارڈ کاپی، یو پی ایس سی کے ذریعے امیدوار کی خصوصی درخواست پر خود کے ذریعے پتہ لکھے ہوئے اور ڈاک ٹکٹ کے حامل لفافے میں بھیجی جائے گی۔ مارک شیٹ کی شائع شدہ /ہارڈ کاپی کے خواہش مند امیدوار کمیشن کی ویب سائٹ پر مارک شیٹ جاری ہونے کے بعد سے 30 دنوں کے اندر اپنی درخواست دے سکتے ہیں۔ ورنہ ان کی درخواست کو قابل اعتنا نہیں سمجھا جائے گا۔ امتحان کے نتائج یو پی ایس سی کی ویب سائٹ (<http://www.upsc.gov.in>) پر بھی دستیاب رہیں گے۔

یونین پبلک سروس کمیشن (یو پی ایس سی) کے کیمپس میں امیدواروں کے لئے ایک سہولتی کاؤنٹر موجود ہے۔ امیدوار اس امتحان سے متعلق کوئی بھی جانکاری یا معلومات تمام کام کے دنوں میں صبح 10 بجے سے لے کر شام 5 بجے تک ذاتی طور پر آکر یا ٹیلی فون نمبر

011-23385271/23381125/23098543 پر فون کر کے حاصل کر سکتے ہیں۔

28-07.2017

م-ن-ع-ن ع

(Release ID: 1497667) Visitor Counter : 2

